



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

## जयपुर शहर के सभी सब-डिविजनों में एलईडी वितरण काउन्टर शुरु बयासी काउन्टरों से हो रहा है एलईडी बल्ब का वितरण

जयपुर, 21 मई। एलईडी लेने के लिए बिजली उपभोक्ताओं के भारी उत्साह को देखते हुए जयपुर शहर के सभी 32 सब-डिविजनों में 82 काउन्टरों से एलईडी का वितरण किया जा रहा है। डीईएलपी के हेल्प डेस्क नम्बर 0141-2231444 पर सम्पर्क कर भी इन वितरण काउन्टरों की जानकारी प्राप्त की जा सकती है।

जयपुर विद्युत वितरण निगम के प्रबन्ध निदेशक श्री अनुराग भारद्वाज ने बताया कि बिजली की खपत में कमी के लिए एनर्जी एफिशिएंसी सर्विसेज लिमिटेड के सहयोग से चलाए जा रहे घरेलू ऊर्जा दक्षता लाइटिंग कार्यक्रम (डीईएलपी) के तहत एलईडी होम लाइटिंग योजना में जयपुर शहर में अब तक 64 हजार 974 बिजली उपभोक्ताओं को एक लाख 94 हजार 607 एलईडी बल्ब का वितरण किया जा चुका है।

उन्होंने बताया कि विद्युत उपभोक्ताओं की सुविधा को ध्यान में रखते हुए जयपुर में स्थित समस्त एलईडी वितरण काउन्टरों की सूची जयपुर डिस्कॉम की वेबसाइट पर भी उपलब्ध करा दी गई है।

श्री भारद्वाज ने बताया कि एलईडी होम लाइटिंग योजना के तहत प्रत्येक बिजली उपभोक्ता को 7 वाट के 3 एलईडी बल्बों का 3 वर्षों की रिप्लेसमेंट वारंटी के साथ वितरण किया जा रहा है, जिससे प्रत्येक उपभोक्ता के बिजली बिल में प्रति वर्ष लगभग 513 रुपए की बचत होगी, जोकि एलईडी की कीमत से अधिक है। सामान्य बल्ब की तुलना में एलईडी बल्ब 88 प्रतिशत कम बिजली की खपत करता है।

उन्होंने बताया कि इस योजना के तहत बाजार मूल्य के बजाए बहुत ही कम कीमत में 120 रुपए प्रति बल्ब के नकद भुगतान पर या रुपए 10 की शुरुआती कीमत पर और शेष 115 रुपए प्रति बल्ब का भुगतान बिजली बिल के माध्यम से 12 आसान किश्तों में किया जा सकता है।

डीईएलपी योजना के तहत एलईडी प्राप्त करने के लिए उपभोक्ताओं को 2015 के बिजली बिल की मूल प्रति एवं आवास प्रमाण पत्र की फोटो कॉपी लाना अनिवार्य है।